

ખેડા અને મહિસાગર જિલ્લાના ક્વોરી સંચાલકો શ્રમિકો અને ડ્રાઇવરોને પૂરતું વેતન ન આપતા હોવાની રજૂઆત

ક્વોરિમાં કામદારોનું શોષણ થતું હોવાનો આક્ષેપ

કપડવંજ
મામલતદારને
આવેદનપત્ર આપી
પગલાં ભરવા માગણી
કરવામાં આવી




વસવિર: દર્શિ જોષી

(પ્રતિનિધિ) કપડવંજ તા.10
કપડવંજ અને આસપાસના
પંથકમાં ચાલતી ક્વોરીમાં કામ
કરતાં મજદૂર અને ડ્રાઇવરનું
શોષણ થતું હોવાનો આક્ષેપ
કરવામાં આવ્યો છે. આ અંગે
મામલતદારને આવેદનપત્ર
આપી પગલાં ભરવા માગણી
કરવામાં આવી છે.

જણાવ્યું હતું કે, દનાદરા,
ઓથવાડ ખાતેની ક્વોરીમાં
ઠાસરા, સેવાલિયા વગેરેમાં
કામ કરતા મજદૂરો અને તેમની
ટ્રાન્સપોર્ટમાં નોકરી કરતા ડ્રાઇવર
છેલ્લા કેટલાય વરસોથી નોકરી
કરે છે. પરંતુ આ તમામ માલિકો
તરફથી મીનીમમ વેજનો અમલ
કરવામાં આવતો નથી. કામના
કલાકો પણ નક્કી નથી. હાલની

કાયદાનો અમલ કરે તે માટે
તેમની સામે કાયદેસર કાર્યવાહી
કરવી. ઓવરટાઇમના કાયદાનો
અમલ થતો નથી. જેથી ઓવર
ટાઇમના કાયદાનો અમલ કરવા
કાર્યવાહી કરવી જોઈએ. આ
માલિકો દ્વારા બોનસ આપવામાં
આવતું નથી. ડિઝલ એવરેજના
નામે ડ્રાઇવરની થતી કનડગત
બંધ થવી જોઈએ. અકસ્માત
સમયે ડ્રાઇવરની જવાબદારી
નક્કી કરી પગાર કાપવામાં
આવે છે. ટ્રાન્સપોર્ટની ગાડીમાં
ક્લિનર રાખવામાં આવતા
નથી. દિવાળી પહેલા તમામ
ડ્રાઇવરના જુદા જુદા બહાના
તળે પગાર કાપવામાં આવ્યો
છે. તે પગાર ચુકવી આપવો
જોઈએ. પરપ્રાંતિય મજૂરો ઓછા

પગારે રાખવામાં આવી રહ્યાં
છે. ડ્રાઇવર - મજૂરો વગેરેને
કાયદેસરના લાભ આપવા, હક્ક
રજા મળવી જોઈએ. જોકે, આ
માગણીઓ સ્વીકારવા માટે 15
દિવસનું એલિમેટ આપવામાં
આવ્યું છે, બાદમાં ગાંધી ચિંથ્યા
માર્ગે ઉત્તરી આંદોલન કરવાની
ચીમકી આપી છે.



જયપુરથી આવેલા આર્ટિસ્ટ સુદર્શનભાઈએ નડિયાદ નગરને ટાઉન ઓફ ગ્રાફિટી બનાવ્યું છે. આ કલાકારે રાજમાર્ગોની દિવાલો ઉપર મનોહર ચિત્રો દોરી વડાપ્રધાન નરેન્દ્રભાઈ મોદી દ્વારા તેમના સશક્ત અને સુશાસનના 23 વર્ષ દરમિયાન શરૂ કરાયેલી યોજનાઓની માહિતી પણ આપવાનો પ્રયાસ કરવામાં આવ્યો છે. નડિયાદની એન.ડી.ઈસાઈ હોસ્પિટલની સામે અને જે એન્ડ જે કોલેજની પાસે વોલ ગ્રાફિક્સ દ્વારા વિકાસની સફર પ્રદર્શિત કરવામાં આવી છે. રાજ્યશાનના જયપુરથી આવેલા આર્ટિસ્ટ સુદર્શનભાઈ દ્વારા 21 દિવસ સતત મહેનત કરી સ્પે પેઇન્ટ્સ અને એકેલેક પેઇન્ટ્સથી વોલનું સુશોભન કરવામાં આવ્યું છે. છેલ્લા 12 વર્ષથી સુદર્શનભાઈ આ કલા સાથે સંકળાયેલા છે. આ ચિત્રોમાં વિકાસની સફરમાં બુલેટ ટ્રેન અને મેટ્રો ટ્રેન પ્રોજેક્ટ્સ, મેક ઇન ઇન્ડિયા, નર્મદા ખાતે સરદાર વલ્લભભાઈ પટેલની વિશ્વની સૌથી ઊંચી પ્રતિમા, ગાંધીનગરમાં આવેલા ગિફ્ટ સિટી, અમદાવાદમાં વાઈબ્રન્ટ ગણતી વગવા એવો સાબરમતી રિવરફ્રન્ટ, સરદાર સરોવર ડેમ, આવાસ યોજના, કૃષિ ક્ષેત્રે પ્રગતિ વગેરે જેવી વિશેષ ઉપલબ્ધિઓને સ્થાન આપવામાં આવ્યું છે. વધુમાં આર્ટ દ્વારા નારી સશક્તિકરણ, ટેકનોલોજી અને ગ્રીન એનર્જીને આવરી લઈ વોલનું બ્યુટિફિકેશન કરવામાં આવ્યું છે.

આણંદમાં કેસના સમાધાનની વાતચીત દરમિયાન મારામારી

હાડગુડમાં ગાડીના
કારણે મુક્કા મારી
તોડી નાંખ્યાં

(પ્રતિનિધિ) આણંદ તા.10
આણંદના હાડગુડમાં બહેનના
ખાધા ખોરાકી કેસ બાબતે
સમાધાન કરવા ગયેલા ભાઈ પર
હુમલાનો બનાવ બન્યો હતો. આ
હુમલામાં ગાડીના કાચ પણ તોડી
નાંખ્યાં હતાં.

એ. જોકે, લગ્ન જીવનમાં ત્રણેક
વર્ષથી અફઝલ સાથે ઘરકંકાસ
થતાં આશિયાબાનુ પિયર આવી
ગયાં હતાં. પરંતુ સમાધાન કરી
પરત લઈ ગયાં હતાં. આમ છતાં
ઘરકંકાસ યથાવત રહેતા આખરે
કોર્ટમાં ખાધા ખોરાકીનો કેસ
કર્યો હતો. આ કેસમાં સમાધાન
કરવા માટે 7મી નવેમ્બરની
રાત્રે જાહીદઅલી બેકરી શોપ
પર અફઝલને મળવાં ગયો
હતો. અહીં વાતચીત દરમિયાન
અચાનક અફઝલનો ભાઈ
મયુદીન શરીફમિયા સૈયદ ધસી
આવ્યો હતો અને ઝઘડો કરવા
લાગ્યો હતો. આ ઝઘડો ઉગ્ર
બની ગયો હતો. જેમાં અફઝલે
અચાનક જાહીદનું ગળુ પકડી
નીચે પછાડી લાતો મારી હતી.

બાદમાં કારના કાચ પર મુક્કા
મારી તોડી નાંખ્યાં હતાં. આ અંગે
જાહીદની ફરિયાદ આધારે આણંદ
શહેર પોલીસે અફઝલ રહેમતુલ્લા
સૈયદ, મયુદીન શરીફ સૈયદ,
શરીફ મહેમુદ સૈયદ અને યુસુફ
મહેમુદ સૈયદ સામે ગુનો નોંધ્યો
હતો. સામાપ્તિ મહંમદઅફઝલે
ફરિયાદમાં જણાવ્યું હતું કે, લગ્ન
બાદ પત્ની આશિયાબાનુ સાથે
મનમંથન થતાં કોર્ટમાં કેસ કર્યો
હતો. આ દરમિયાન અફઝલના
સાળા સરફરાજ અને જાવેદ નાણા
માંગ્યાં હતાં. આથી, અફઝલે ના
પાડતા બન્ને ભાઈએ ઝઘડો કરી
હુમલો કર્યો હતો. આ અંગે શહેર
પોલીસે સરફરાજ ભીખન સૈયદ
અને જાવેદ ભીખન સૈયદ સામે
ગુનો નોંધ્યો હતો.

ઉમરેઠમાં વાહન ટક્કરે આધેડનું મોત નિપજ્યું

ઉમરેઠ - ડાકોર રોડ
પર ચાલતા જતા
હતા તે દરમિયાન
અકસ્માત સર્જાયો

(પ્રતિનિધિ) ઉમરેઠ તા.10
ઉમરેઠના ડાકોર રોડ પર
પુરપાટ ઝડપે જતાં અજાણ્યા
વાહને 53 વર્ષિય આધેડને હડકેટે
ચડાવતાં તેમનું મોત નિપજ્યું
હતું. આ અંગે ઉમરેઠ પોલીસે
અજાણ્યા વાહન ચાલક સામે
ગુનો નોંધ્યો હતો.

પરિવાર સહિત સ્થળ પર
પહોંચ્યાં હતાં. આ અંગે
તપાસ કરતાં હિંમતભાઈ ભટ્ટી
નવેમ્બરના રોજ બપોરના ચારેક
વાગે ઉમરેઠ - ડાકોર રોડ પર
ચાલતાં જતાં હતાં. તે દરમિયાન
કોઈ અજાણ્યા વાહન ચાલકે
પુરપાટ ઝડપે ધસી આવી તેમને
ટક્કર મારી દીધી હતી. જેના
કારણે તેઓ કંપોબાઈ ગયાં હતાં
અને ગંભીર ઈજા પહોંચી હતી.
આથી, તેમને તાત્કાલિક સારવાર
માટે પ્રથમ નડિયાદ સિવિલ,
બાદમાં અમદાવાદ સિવિલ
હોસ્પિટલમાં ખસેડવામાં આવ્યાં
હતાં. પરંતુ સારવાર દરમિયાન
મૃત્યુ નિપજ્યું હતું. આ અંગે
ઉમરેઠ પોલીસે પરપોત્તમભાઈની
ફરિયાદ આધારે અજાણ્યા વાહન
ચાલક સામે ગુનો નોંધ્યો હતો.

આણંદ-ખેડા અને મહિસાગર જિલ્લાના સંસ્થા સમાચાર

વરધરી ચોખળા ત્રિવેદી મેવાડા બ્રાહ્મણ સમાજનું સ્નેહ મિલન યોજાયું



બાલાસિનોર | નૂતન વર્ષના પ્રારંભમાં બાલાસિનોરમાં વરધરી ચોખળા ત્રિવેદી મેવાડા બ્રાહ્મણ સમાજનું સ્નેહમિલન સમાજના અગ્રણીઓની ઉપસ્થિતિમાં યોજાયું હતું જેમાં વિશાળ સંખ્યામાં બ્રાહ્મણો ઉપસ્થિત રહ્યા હતા. પ્રારંભમાં મહાનુભાવોની ઉપસ્થિતિમાં દિપ પ્રાગટ્ય બાદ સમાજ પ્રમુખ ડો.શરદચંદ્ર એમ. પંડ્યાએ સૌનું સ્વાગત કર્યું હતું અને માં કવચાચીસમુદ્ધ આરતી કરવામાં આવી હતી. અમૂલ ડેરીના ડિરેક્ટર રાજેશભાઈ પાઠક અને લુણાવાડાના પૂર્વ ધારાસભ્ય જીવેશભાઈ સેવકે પ્રાસંગિક પ્રવચન કર્યું હતું.

સરદાર પટેલની સ્મૃતિ વંદનામાં સાહિત્યકાર ડો.નિર્મળદાન ગઢવીની કાગ કથા યોજાઈ



આણંદ | રાજ્ય સરકારના સંગીતનાટક અકાદમી તથા લોકાયન રેસ્ટિટ્યુટ ટ્રસ્ટના સંયુક્ત ઉપક્રમે સરદાર વલ્લભભાઈ પટેલની સ્મૃતિ વંદના સાથે લોકડાયરો-કાગકથાનો કાર્યક્રમ યોજાયો હતો. યોગેશ્વર અવધૂત સંતરામ મહારાજના મંદિરના સાભામંડપના મેદાનમાં કાગકથાના કલાકારોને સાંભળવા માટે મોટી સંખ્યામાં લોકો હાજર રહ્યા હતા. પદ્મશ્રી કવિ દુલા કાગની કાગ કથા અને લોકડાયરો દ્વારા ડો. નિર્મળદાન ગઢવી, લોકગાયક અવિનાશભાઈ બારોટ તથા ચારણી પરંપરાના ગાયક જિજ્ઞેશ ગઢવી અને તમામ સાથી કલાકારોએ દુહા છંદ ચારણી સાહિત્યના વાતો-ગીતો અને કાગવાણી દ્વારા સૌના મન મોહી લીધા હતા.

કપડવંજના અભોચમાં સેનામાંથી નિવૃત્ત થતાં કેપ્ટન સંજય બારોટનું સન્માન કરાયું



કપડવંજ | તાલુકાના અભોચ ગામના કેપ્ટન સંજય બારોટ ભારતીય સેનામાં 28 વર્ષ સુધી અભોચ નિવૃત્ત થતાં ભવ્ય સેવા નિવૃત્ત સમારંભ યોજાયો હતો. આ પ્રસંગે મોટીજેટ્ટી અભોચ ગામ સુદી દેશભક્તિના ગીત તેમજ બગીમાં કેપ્ટન સંજય બારોટની ભવ્ય શોભા યાત્રા નીકળી હતી. અભોચ ગામના બ્રહ્મણી મંદિરના પટંગણમાં હાર્દિક સ્વાગત અને અભિવાદન સમારોહ યોજાયો હતો. સંજય બારોટે પ્રાથમિક શિક્ષણ અભોચ, માધ્યમિક શિક્ષણ મોટીજેટ્ટી એમડી શાહ હાઇસ્કૂલ તેમજ કપડવંજ ખાતેથી કોલેજ કરી હતી. આ પ્રસંગે પૂર્વ ગૃહ મંત્રી અને પૂર્વ ધારાસભ્ય મણીભાઈ પટેલ, પૂર્વ ચેરમેન એપીએમસી કપડવંજ નિલેશભાઈ પટેલ, વિગેરે હાજર રહ્યાં હતાં.

કપડવંજની કલાકારે અનોખી રંગોળીથી દિકરી ઉપર થતી વેદનાઓ આલેખી



કપડવંજ | કપડવંજ નગરના પટેલવાડા વિસ્તારમાં રહેતી શિવાની ભટ્ટે દિવાળીના સમયમાં અનોખી રંગોળી કરી હતી. શિવાનીએ રંગોળી દોરીને સમાજને સંદેશો પાઠવ્યો હતો. એક રંગોળીમાં પિરવાર પુશીઓ સાથે દિવાળી પર્વની ઉજવણી કરી રહ્યો દર્શાવ્યું છે. જ્યારે બીજી રંગોળીમાં દિકરી ઉપર થતી વેદનાઓ શિવાનીએ આલેખી છે. મહિલાઓને સમાજમાં આત્મસન્માન મળે તે હેતુથી રંગોળી બનાવી સમાજમાં સંદેશ આપ્યો હતો. ઉલ્લેખનીય છે કે, શિવાની તથા તેના ભાભી વિદિધિ પાર્થ ભટ્ટ દ્વારા કપડવંજ નગરની જરૂરિયાતમંદ ગૌરીવ્રત કરતી બાલિકાઓને પ્રતિ વર્ષે મહેદી મુકી અનોખી સેવા નિ:શુલ્ક મુકી આપી હતી. દર વર્ષે અંદાજે 60થી વધુ ગૌરીવ્રત કરતી બાલિકાઓને મહેદી મુકી અનોખો સેવાયજ કર્યો હતો.

કપડવંજમાં જૈન ઉપાશ્રય ખાતે જ્ઞાનપંચમીની ઉજવણી કરવામાં આવી



કપડવંજ | કપડવંજ નગરે સંવત 2081 કારતક સુદ-પાંચમના રોજ લાભ પાંચમના દિવસે જ્ઞાનપંચમી નિમિત્તે કપડવંજ જૈન સંઘમાં જ્ઞાનની આરાધના જૈન ઉપાશ્રય ખાતે કરવામાં આવી હતી. આ પ્રસંગે જૈન ધાર્મિક ગ્રંથોનું પૂજન કરવામાં આવ્યું હતું આ પ્રસંગે મોટી સંખ્યામાં જૈન સંઘના ભાઈ બહેનોએ પૂજન નો લાભ લઈ ઘંચતા અનુભવી હતી.

આણંદ કૃષિ યુનિવર્સિટી ખાતે નવા વર્ષ નિમિત્તે સ્નેહમિલન સમારોહ યોજાયો



આણંદ | વિક્રમ સંવત ૨૦૮૧ના નૂતન વર્ષ માટેનો આણંદ કૃષિ યુનિવર્સિટી, આણંદનો સ્નેહમિલન સમારોહ કુલવિદ ડો. કે.બી. કથીરીયાના અધ્યક્ષસ્થાને યોજાયો હતો. જેમાં આણંદ કૃષિ યુનિવર્સિટીના યુનિવર્સિટી અધિકારીઓ, યુનિટ / સબ યુનિટના વડાઓ, વૈજ્ઞાનિકો, અધ્યાપકો તેમજ કર્મચારીઓએ ભાગ લીધો હતો. કાર્યક્રમની શરૂઆતમાં સર્વેએ એકબીજાને નવા વર્ષની શુભેચ્છાઓ પાઠવી હતી. ડો. જી.આર. પટેલ, કુલસચિવે સ્વાગત પ્રવચન કરી તમામને આવકાર્યા હતા. ત્યારબાદ ડો. એમ.કે. ઝાલા, ડો. જે. કે. પટેલ, વિસ્તરણ શિક્ષણ નિયામક દ્વારા સર્વેને નવા વર્ષની શુભેચ્છાઓ પાઠવી હતી.

કપડવંજમાં રેણ વોટર હાર્વેસ્ટિંગ પ્રોજેક્ટ અંતર્ગત જુદા જુદા વિભાગો દ્વારા ખાતમુહૂત કરાયું



કપડવંજ | ડિસ્ટ્રિક્ટ મિનરલ ફાઉન્ડેશન વર્ષ 2024 -25 ગ્રાન્ટ અંતર્ગત વરસાદી પાણીના ભૂગર્ભજળ સંચય અંતર્ગત રેણ વોટર હાર્વેસ્ટિંગ પ્રોજેક્ટમાં કપડવંજ ન ગ ર પ 1 વિ ક 1 વિસ્તારની 11 પ્રાથમિક શાળાઓ, 21 આંગણવાડી કેન્દ્રો, એક સામૂહિક આરોગ્ય કેન્દ્ર, પશુ દવાખાના સહિત હયાત બિલ્ડીંગ રેણ વોટર હાર્વેસ્ટિંગ પ્રોજેક્ટ દ્વારા જુદા જુદા વિભાગોમાં આરસીડીએસ, તાલુકા પ્રાથમિક શિક્ષણ, હેલ્થ વિભાગ, પશુ દવાખાના દ્વારા યોજાયેલ કાર્યક્રમમાં ખાતમુહૂત મુખ્ય અધિકારી તરીકે નગર સેવાસંસ્થાના પ્રમુખ વર્ષબેન પંચાલ ના હસ્તે કરવામાં આવ્યું. આ પ્રસંગે નગર સેવા સંસ્થાના ઉપપ્રમુખ નિરવભાઈ પટેલ, કારોબારી ચેરમેન અલ્વેશભાઈ પંડ્યા, ઇન્ચાર્જ અધિક્ષક સામૂહિક આરોગ્ય કેન્દ્ર અંકુરભાઈ પટેલ, ટીપીઓ ગોહિલ વિગેરે હાજર રહ્યાં હતાં.

ચારુસેટના બે એનસીસી કેડેટ્સ સ્પેશિયલ રાષ્ટ્રીય એકતા શિબિરમાં ભાગ લીધો



આણંદ | ચાંગા સ્થિત ચારુસેટ યુનિવર્સિટીમાંથી બે એનસીસી કેડેટ્સ તુષા સંગાણી અને બંસરી હુમ્મરની એકતા નગર (કેડવિયા)માં દર વર્ષે રાષ્ટ્રીય એકતા દિવસ નિમિત્તે આયોજિત સ્પેશિયલ રાષ્ટ્રીય એકતા શિબિર માટે પસંદગી કરાઈ હતી. સમગ્ર દેશમાંથી કુલ 150 કેડેટ્સે શિબિરમાં ભાગ લીધો હતો. ચારુસેટની 2 વિદ્યાર્થીનીઓ જુવરાતની ટીમમાં પસંદ થઈ હતી. ઈન્ડુકાકા ઈકોવેલા ઇન્ટીટ્યુટ ઓફ મેનેજમેન્ટ (IIIM) ની વિદ્યાર્થીની તુષા સંગાણી અને સંદાબેન મોહનભાઈ પટેલ ઇન્ટીટ્યુટ ઓફ કોમ્પ્યુટર એપ્લિકેશન્સ (CMPICA) ની વિદ્યાર્થીની બંસરી હુમ્મરે સ્પેશિયલ રાષ્ટ્રીય એકતા શિબિરમાં ભાગ લઈ સંસ્કૃતિનું પ્રદર્શન કર્યું હતું.

ગુજરાતમિત્ર
તા. ૧૧/૧૧/૨૦૨૪
ગતિવિધિ
આપના સમાજ, સંસ્થા, સોસાયટી કે જૂથના કાર્યક્રમોને 'ગુજરાતમિત્ર' આણંદ પ્રસિદ્ધ કરશે. આપની જાહેર ખબર પ્રેસનોટ, અવસાન નોંધ નીચેના સરનામે મોકલી આપો.
આણંદ : SF-223 એકવેરીયસ કોમ્પ્લેક્સ, કૃષ્ણ રોડ, ગોપાલ ચોકડી.
E-mail : gujmitraanand@gmail.com
મો. 99784 40509
નડિયાદ : પહેલો માળ, ભારત ભૂવન, તાલુકા પંચાયત સામે, નડિયાદ.
E-mail : gujmitranadiad@gmail.com

બાકરોલ સ્થિત સ્પેક ફાર્મસીનો વિદ્યાર્થી રાષ્ટ્રીય એડવેન્ચરમાં ઝળક્યો



આણંદ | નિરુપતિ ફાઉન્ડેશન ટ્રસ્ટ સંચાલિત સરદાર પટેલ એજ્યુકેશન કેમ્પસ (સ્પેક) સ્થિત સરદાર પટેલ કોલેજ ઓફ ફાર્મસીના એન.એસ.એસ. વોલન્ટીયર, માલવ રાજ, મનાલીમાં આયોજિત રાષ્ટ્રીય કક્ષાના એડવેન્ચર કેમ્પમાં ભાગ લીધો. આ કેમ્પ માલવ રાજ માટે ફિટનેસ અને આરોગ્યના મહત્વને સમજવા તેમજ આપતિના સમયે લોકોનું સ્વાસ્થ્ય સુધારવાની કુશળતા વિકસાવવા માટેની શ્રેષ્ઠ તક બની. આ કેમ્પને સફળ બનાવવા માટે એન.એસ.એસ. કો-ઓર્ડિનેટર પ્રો. રાજેશી મકવાલા અને પ્રો. ઉર્મિલા પટેલ તેમજ આઈ.ક્યુ.એ.સી. કોઓર્ડિનેટર ડો. રાહીલ ભૂરાનું મહત્વનું યોગદાન રહ્યું હતું. આ કાર્યક્રમની સફળતા પ્રાપ્ત કરવા બદલ સંસ્થાના ચેરમેન ગિરીશ પટેલ, સેક્રેટરી શિતલ પટેલ તેમજ તમામ ટ્રસ્ટીએ અભિનંદન પાઠવવામાં આવ્યા હતા.

માતરના રતનપુર ખાતે કેડીસીસી બેન્કની અધ્યતન શાખાનો લોકાર્પણ કરાયો



માતર | નડિયાદ સ્થિત કેડીસીસી બેન્ક દ્વારા માતરના રતનપુર ગામે બેન્કની શાખા સમાન (એકસ્ટેન્શન કાઉન્ટર)નું આધુનિક નવ નિર્મિત મકાનનું લોકાર્પણ કરવામાં આવ્યું હતું. આ પ્રસંગે બેન્કના ચેરમેન તેજસભાઈ પટેલના માર્ગદર્શન હેઠળ મુખ્ય ઉદ્યોગકર્તા એવા બેન્કના પૂર્વ ચેરમેન તથા હાલ ડિરેક્ટર એવા ઈન્દુભાઈ ચાવડા, ડિરેક્ટર કેશરીસિંહ સોલંકી તથા સ્થાનિક આગેવાનો દર્શરથસિંહ રાહોડે માતર તાલુકા પંચાયત સભ્ય, શૈલેષભાઈ પટેલ પૂર્વ પ્રમુખ માતર તાલુકા પંચાયત વિગેરે હાજર રહ્યાં હતાં. આ પ્રસંગે રતનપુર મુકામે નાણાકીય સાક્ષરતા અભિયાનનો કેમ્પ યોજી આવુબાવુના યુવાનો, ગ્રામજનો, પશુપાલકો તથા ખેડૂતોને વિવિધ ગ્રાહકલક્ષી યોજનાઓ તથા આત્મનિર્ભર રોજગાર યોજના, ઘર ઘર કેડીસી યોજના, સોલાર રૂફટોપ યોજના જેવી અનેક યોજનાઓની વિશિષ્ટ સમષ્ટી આપી હતી.

ઉમરેઠ સૈફુલ્લાહ બાવાના કબ્રસ્તાનમાં વૃક્ષારોપણ કાર્યક્રમ યોજાયો



ઉમરેઠ | ઉમરેઠ ખાતે પીએસઆઈ પાવરા સાહેબનાં દિશાસૂચન મુજબ સૈફુલ્લાહ કબ્રસ્તાનમાં ટ્રસ્ટી અને મુસ્લિમ અગ્રણીઓ દ્વારા સ્વચ્છતા અને વૃક્ષારોપણને સુંદર કાર્યક્રમ યોજાયો હતો. કાર્યક્રમમાં ટ્રસ્ટી ઇસ્તિયાજ આપુ, સામાજિક આગેવાન મયુદીન ચૌહાણ, ઇતિયાજ પહેલવાન, બાબુભાઈ દીવાન તથા અન્ય લોકોએ પોતાનું યોગદાન આપ્યું હતું.